



## धर्मप्रांतीय उपासना आयोग, वसई

प्रायश्चित्त काळातील चौथा रविवार

१४ मार्च २०२१

### श्रद्धावंतांच्या प्रार्थना

**धर्मगुरु** : माझ्या बंधुभगिनीनो, आपण पापी असतानाही देवपित्याने आपल्या परम प्रेमाखातर आपल्या एकुलत्या एक पुत्राला आपला न्याय करण्यासाठी नव्हे तर आपले तारण करण्यासाठी या जगात पाठविले. ह्या प्रेमल पित्याला धन्यवाद देऊन ग्रिस्तासह एकनिष्ठेने आपण त्याच्याकडे प्रार्थना करू या.

**प्रतिसाद** : प्रभो, आमची प्रार्थना ऐक.

१. आपले पोप फान्सिस, आर्चिबिशप फेलिक्स, धर्मगुरु व व्रतस्थ ह्यांना ग्रिस्ताच्या प्रेमाचा अनुभव भाविकांपर्यंत पोहचविण्यासाठी पवित्र आत्म्याची कृपा लाभावी म्हणून आपण प्रार्थना करू या.

२. कोरोना विषाणुवरील लसीकरणाच्या दुस-या टप्प्यात जास्तीत जास्त आजारी व वयस्कर लोकांना चांगल्या प्रतीची रोग प्रतिकारक लस उपलब्ध करून देण्यासाठी आपल्या राजकीय नेतृत्वानी व आरोग्य अधिकायांनी विशेष प्रयत्न करावेत म्हणून आपण प्रार्थना करू या.

३. देवाने जगावर एवढी पीती केली की त्यांने आपला एकुलता एक पुत्र मानवाच्या तारणासाठी दिला. त्याच्या प्रेमाचा अनुभव नित्यदिनी आपणास घेता यावा व त्याच्या कृपेची प्रतिमा आमच्यात जागृत असावी म्हणून आपण प्रार्थना करू या.

४. आपल्या जीवनात सत्य, न्याय व प्रेम ह्यांस अग्रस्थान देण्यासाठी तसेच आपल्या दुःखात, अडचणीत व अपयशात ग्रिस्ताकडे श्रद्धेने पाहण्यास आपल्याला कृपा मिळावी म्हणून आपण प्रार्थना करू या.

५. प्रभूच्या सामर्थ्यशाली कृपेचा स्पर्श गरीब, आजारी, निराश्रित व निराधार लोकांना घडावा व सर्व प्रकारच्या नैसर्गिक आपत्तीपासून आपले रक्षण व्हावे म्हणून आपण प्रार्थना करू या.

थोडावेळ शांत राहून आपण आपल्या वैयक्तिक हेतूंसाठी प्रार्थना करू या.

**धर्मगुरु** : हे प्रभो, तुझे लोक पुन्हा तुझ्याकडे येवोत आणि संपूर्ण अंतःकरणाने ते तुझी सेवा करोत. श्रद्धेने आम्ही तुझ्याकडे साहाय्याची याचना केली आहे. आमच्या जीवनात तुझ्या दयेची आणि प्रेमाची जाणीव करून दे. ही प्रार्थना आम्ही आमच्या प्रभू ग्रिस्ताद्वारे करतो. आमेन.